

ಯೇಷನ್ ಆಫೀಸರ್‌ಗಳು ಕೂತು ಮಾಡುತ್ತಾರೆ. ನಿರ್ದಿಷ್ಟವಾಗಿ ಹೇಳುವುದಾದರೆ ಇಂತಹ ಕಾರ್ಮಿಕರ ಮಕ್ಕಳಿಗೆ ಕೆಲಸವನ್ನು ಕೊಡಬೇಕು.

ಅಧ್ಯಕ್ಷರು.— ಸರ್ಕಾರೀ ಸೇವೆಯಲ್ಲಿದ್ದು ವೃತ್ತರಾದವರ ಮಕ್ಕಳಿಗೆ ಕೆಲಸ ಕೊಡಬೇಕೆಂದಿದೆ.

ಶ್ರೀ ಎ. ಬಿ. ಜಕನೂರ್.— ಇಲ್ಲಿ ಕೆಲವು ಕಂಡೀಷನ್ಸ್ ಇವೆ. ಅಧಿಕಾರಿಗಳ ಮಕ್ಕಳಿಗೆ ಅಧಿಕಾರಿ ಸ್ಥಾನ ಕೊಡುವುದು. ಕಾರ್ಮಿಕರ ಮಕ್ಕಳಿಗೆ ನೌಕರಿ ಕೊಡುವುದು ಈ ಗೀತಿ ಅನುವಂಶಿಕವಾಗಿ ಹುದ್ದೆಗಳನ್ನು ಕೊಡತಕ್ಕ ಪದ್ಧತಿ ಸರಿಯಲ್ಲ. ಯಾವ ಕಾರ್ಮಿಕರು ಸಾಯುತ್ತಾರೆ, ಅಥವಾ ನಿವೃತ್ತರಾಗುತ್ತಾರೆ ಅವರ ಆಶ್ರಿತರಿಗೆ ತಿನ್ನುವುದಕ್ಕೆ ಹಾಗೂ ಜೀವನೋಪಾಯಕ್ಕೆ ಏನೂ ಇರದಿದ್ದರೆ ಅಂಥವರಿಗೆ ನೌಕರಿ ಕೊಡುವುದು ಸೂಕ್ತವಾದುದು.

ಶ್ರೀ ಪಂಪಾಪತಿ.— ಕಾರ್ಮಿಕರ ಮಕ್ಕಳಿಗೆ ನೌಕರಿ, ಮಂತ್ರಿಗಳ ಮಕ್ಕಳಿಗೆ ಮಂತ್ರಿ ಪದವಿ ಕೊಡುವುದು ಬೇಡ. ಯಾರಿಗೆ ತಿನ್ನುವುದಕ್ಕೆ, ಅಥವಾ ಜೀವನೋಪಾಯಕ್ಕೆ ಏನೂ ಇರುವುದಿಲ್ಲ ಅಂಥವರ ಮಕ್ಕಳಿಗೆ ನೌಕರಿ ಕೊಡುವಂತೆ ಒಂದು ಕಾಯಿದೆ ತರುತ್ತೀರಾ?

ಶ್ರೀ ಎ. ಬಿ. ಜಕನೂರ್.— ತಿನ್ನುವುದಕ್ಕೆ, ಜೀವನೋಪಾಯಕ್ಕೆ ಏನೂ ಇಲ್ಲದಿರುವವರಿಗೆ ನೌಕರಿ ಕೊಡಬೇಕೆಂದು ಮಾನವೀಯತೆ ದೃಷ್ಟಿಯಿಂದ ಕಾಯಿದೆ ತರಬಹುದು.

ಶ್ರೀ ಮೈಕೇಲ್ ಥರ್ನಾಂಡೀಸ್.— ಈ ರೀತಿ ಸೇವೆಯಲ್ಲಿದ್ದು ನಿವೃತ್ತರಾದವರ, ಅಥವಾ ತೀರಿ ಕೊಂಡವರ ಆಶ್ರಿತರಿಗೆ ನೌಕರಿ ಕೊಡಿ ಎಂದರೆ ಕೆಲವು ಕಾರ್ಖಾನೆಗಳ ಆಡಳಿತ ವರ್ಗದವರು ಏನು ಹೇಳುತ್ತಾರೆಂದರೆ, ನಿಮ್ಮ ಹುಡುಗನ ಹೆಸರು ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜಿನಿಂದ ಬಂದರೆ ನಾವು ತೆಗೆದು ಕೊಳ್ಳುತ್ತೇವೆಂದು ಹೇಳುತ್ತಾರೆ. ಆದರೆ ನಾವು ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜಿನವರಿಗೆ ಇಂಥ ಹುಡುಗನ ಹೆಸರನ್ನು ಇಂಥ ಕಾರ್ಖಾನೆಗೆ ಕಳುಹಿಸಿಕೊಡಿ ಎಂದು ಶಿಫಾರಸು ಮಾಡಿದರೆ, ಕಾರ್ಖಾನೆ ಯವರು ಇದನ್ನು ಒಪ್ಪಿಕೊಳ್ಳುವುದಿಲ್ಲ. ಏಕೆಂದರೆ ಸೀನಿಯಾರಿಟಿ ಪ್ರಕಾರ ನಾವು ಹೆಸರುಗಳನ್ನು ಕಳುಹಿಸುತ್ತಿದ್ದೇವೆ ಎಂದು ಹೇಳುತ್ತಾರೆ. ಎಷ್ಟೋ ಸಂದರ್ಭಗಳಲ್ಲಿ ಸತ್ತವರ ಮನೆಯಲ್ಲಿ ಕೆಲಸಕ್ಕೆ ಸೇರಲು ಮಯ್ಯಸ್ತರಿಂದ ಚಿಕ್ಕ ಮಕ್ಕಳು ಇರುತ್ತವೆ, ಇಲ್ಲಿವೇ ಅವರ ಮನೆಯಲ್ಲಿ ಇನ್ನೂ ಬೃಹದ್ ಕೆಲಸದಲ್ಲಿದ್ದರೆ ಇವರಿಗೆ ಕೊಡುವುದಕ್ಕೆ ಕಷ್ಟವಾಗುತ್ತದೆ. ನನಗೆ ಗೊತ್ತಿರುವ ಹಾಗೆ ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜಿನಲ್ಲಿ ೧೯೭೨-೭೩ನೇ ಸಾಲಿನಿಂದಲೂ ಇಂಥ ಕೇಸ್‌ಗಳು ಪೆಂಡಿಂಗ್ ಬಿದ್ದಿವೆ, ಇಂಥ ಕೇಸ್‌ನಲ್ಲಿ ಮಾಲೀಕರು ಕೆಲಸ ಕೊಡುವುದು ಒಳ್ಳೆಯದು.

ಶ್ರೀ ಎ. ಬಿ. ಜಕನೂರ್.— ಸ್ವಾಮಿ, ಸೀನಿಯಾರಿಟಿಯನ್ನು ಯಾವುದೇ ಕಾರಣದಿಂದಲೂ ತಪ್ಪಿಸುವುದಕ್ಕಾಗುವುದಿಲ್ಲ ಅಥವಾ ಓವರ್‌ಲಾಕ್ ಮಾಡುವುದಕ್ಕಾಗುವುದಿಲ್ಲ. ಹಾಗೆ ಮಾಡಿದ್ದೇ ಆದರೆ ಮುಂದೆ ಇದರಿಂದ ಬಹಳ ತೊಂದರೆ ಉದ್ಭವವಾಗುತ್ತದೆ.

ಅಧ್ಯಕ್ಷರು.— ಪ್ರಶೋತ್ತರ ವೇಳೆ ಮುಗಿಯಿತು.

QUESTIONS FOR ANSWERS ON THE DAY

(but not taken up)

Disposal of Cases in Land Tribunals in the State

322 SRI K.B. SHIVIAIAH (Nanjangud).—Will the Minister for Revenue be pleased to state.

(a) the number of persons submitted applications, on behalf of tenants to the land tribunals in the State ;

(b) the number of applications disposed off so far ;

(c) the number of tenants and landlords ;

(d) the time allotted to dispose off the remaining applications?

SRI MALLIKARJUNA KHARGE.—(Minister for Revenue).

(a) 8,00,355.

(b) 5,66,595.

(c) Tenants	...	8,00,355
Landlords	...	3,97,642

(d) About one year.

ADJOURNMENT MOTION.

re : Raitha Jatha" in Bangalore.

† ಶ್ರೀ ಜೆ. ಎಚ್. ಪಟೇಲ್ (ಚನ್ನಗಿರಿ).—ಮಾನ್ಯ ಅಧ್ಯಕ್ಷರೇ, ನಾನು ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೆ. ವಿಷಯ ಬಹಳ ಗಂಭೀರವಾದ ವಿಷಯವಾಗಿರತಕ್ಕಂಥದ್ದು ತಮಗಲ್ಲ ಈಗಾಗಲೇ ಗೊತ್ತಿರುತ್ತದೆ. ತಮಗಲ್ಲ ತಿಳಿದಿರುವ ಹಾಗೆ ರಾಜ್ಯದ ನಾನಾ ಕಡೆ ಅಂದರೆ ಎಲ್ಲಾ ಕಡೆಯಿಂದ, ಎಲ್ಲಾ ಮೂಲೆ ಮೂಲೆಗಳಿಂದಲೂ ಸಾವಿರಾರು ಜನ ರೈತರು ಈವತ್ತು ಬೆಂಗಳೂರು ನಗರಕ್ಕೆ ಬಂದಿದ್ದಾರೆ. ಅವರ ಜ್ವಲಂತ ಸಮಸ್ಯೆಗಳನ್ನು ಸರ್ಕಾರದ ಗಮನಕ್ಕೆ ತರಬೇಕೆಂಬುದು ಅವರ ಮುಖ್ಯ ಉದ್ದೇಶವಾಗಿರುತ್ತದೆಯೇ ಹೊರತು ಬೇರೆ ಏನು ಇಲ್ಲ. ಜೊತೆಗೆ ಇತಿಹಾಸದಲ್ಲೇ ಮೊದಲ ಬಾರಿ ರೈತರ ಜೊತೆಗೆ ಕಾರ್ಮಿಕರು, ರೈತ ಕಾರ್ಮಿಕರು, ಶ್ರಮಜೀವಿಗಳು, ವಿದ್ಯಾರ್ಥಿಗಳು ಎಲ್ಲರೂ ಸೇರಿ ಬೆಂಗಳೂರು ನಗರಕ್ಕೆ ಬಂದು ಸರ್ಕಾರಕ್ಕೆ ಕೆಲವು ಬೇಡಿಕೆಗಳನ್ನು.....

SRI QUMARUL ISLAM.—Sir, before we take up this issue I would like to bring one important matter to the notice of this House. I seek the permission of the Chair to say something about it.

MR. SPEAKER.—You can raise it after the Deputy Leader completes his speech.

ಶ್ರೀ ಜೆ. ಎಚ್. ಪಟೇಲ್.—ಪ್ರಶೋತ್ತರ ವೇಳೆ ಆದಮೇಲೆ ಮಾನ್ಯ ಸದಸ್ಯರು ಹೇಳತಕ್ಕಂಥ ವಿಷಯವನ್ನು ತೆಗೆದುಕೊಳ್ಳಬೇಕಾಗಿತ್ತು, ಆದರೆ ಈಗ ಈ ನಿಲುವಳಿ ಸೂಚನೆಯು ಬಹಳ ಗಂಭೀರವಾಗಿಯೂ, ಪ್ರಾಮುಖ್ಯವಾಗಿಯೂ ಇರುವುದರಿಂದ ಇದರ ಬಗ್ಗೆ ಚರ್ಚೆಯಾದ ಮೇಲೆ ಅದನ್ನು ತೆಗೆದುಕೊಳ್ಳಬಹುದೆಂದು ಹೇಳುತ್ತೇನೆ. ಈಗ ಕಾರ್ಮಿಕರು ಮತ್ತು ರೈತರು, ವಿದ್ಯಾರ್ಥಿಗಳು ಇತಿಹಾಸದಲ್ಲೇ ಮೊದಲಬಾರಿಗೆ ಒಂದಾಗಿ ಶಾಂತಿಯುತವಾಗಿ ಅಂದರೆ ಸರ್ಕಾರವನ್ನು ತೆಗೆದುಬೇಕೆಂಬ ಉದ್ದೇಶದಿಂದಲ್ಲ, ಸರ್ಕಾರದ ಗಮನವನ್ನು ಸೆಳೆದು ತಮ್ಮ ಬೇಡಿಕೆಯನ್ನು ಸರ್ಕಾರದ ಮುಂದೆ ಇಡುವುದಕ್ಕೆ ಬಂದಿದ್ದಾರೆ. ನಿಯಮಾವಳಿಯ ಪ್ರಕಾರ ಅವರ ಸಮಸ್ಯೆಗಳು ಏನು ಎನ್ನುವುದನ್ನು ಸರ್ಕಾರ ಹೇಳಿಕೊಂಡೇ ಬಂದಿರುತ್ತದೆ, ಮತ್ತು ನಾವು ಕೂಡ ಹೇಳಿಕೊಂಡೇ ಬಂದಿರುತ್ತೇವೆ. ಕೆಲವು ಸಾರಿ ಅವರು ಅಂಥ ಸರ್ಕಾರ, ಇಂಥ ಸರ್ಕಾರವೆಂದು ಘೋಷಣೆಗಳನ್ನು ಹಾಕಿದ್ದನ್ನು ಕೇಳಿದ್ದೇವೆ. ಆದರೆ ಇಂದು ಅವರು ಏನು ಘೋಷಣೆಯನ್ನು ಹಾಕುತ್ತಿದ್ದಾರೆ ಅದನ್ನು ಕೇಳುವುದಕ್ಕೆ ಬಹಳ ಆಸೆಂದವಾಗುತ್ತದೆ.

“ಯಾರಿಗೆ ಬಂದಿದೆ ಎಲ್ಲಿಗೆ ಬಂದಿದೆ ೪೭ ರ ಸ್ವಾತಂತ್ರ್ಯ ತಾತಾ
ಬಿರ್ಲಾ ಜೇಬಿಗೆ ಬಂದಿದೆ ಸ್ವಾತಂತ್ರ್ಯ. ಇಂದಿರಾಗಾಂಧಿ ಲಾಟಿಗೆ
ಬಂದಿದೆ ೪೭ ರ ಸ್ವಾತಂತ್ರ್ಯ ರೈತರ ಸಾವಿಗೆ ಬಂದಿದೆ ೪೭ ರ
ಸ್ವಾತಂತ್ರ್ಯ ಗುಂಡೂರಾಯರ ಗುಂಡಿಗೆ ಬಂದಿದೆ ೪೭ ರ ಸ್ವಾತಂತ್ರ್ಯ
ಯಾರಿಗೆ ಬಂದಿದೆ, ಎಲ್ಲಿಗೆ ಬಂದಿದೆ ೪೭ ರ ಸ್ವಾತಂತ್ರ್ಯ”

ಸ್ವಾಮಿ ಯಾವ ಕವಿಯೂ ಈ ರೀತಿಯಾದ ಕವನವನ್ನು ಕಟ್ಟಿರಲಿಲ್ಲ. ಆದರೆ ರೈತರು ಈ ರೀತಿಯಾದ ಕವನವನ್ನು ಕಟ್ಟಿಕೊಂಡು ಹಾಡಿಕೊಂಡು ಬರುತ್ತಿದ್ದಾರೆ. ತಾವು ಇಲ್ಲಿ ಇರತಕ್ಕಂಥವರೆಲ್ಲರೂ ರೈತರ